



Gaia Cauchi tinterpreta l-kanzunetta rebbieha 'The Start' f'Kiev li tellgħetha fuq nett tal-klassifika finali tal-Junior Eurovision Song Contest. Fir-ritratt tal-lemin tidher kuntenta bit-trofew f'idejha

Forsi f'Mejju niehdu d-double...

Noel D'Anastas
ndanastas@gmail.com

Fid-9 ta' April, 1962 Malta kienet qamet titkellem fuq is-suċċess miksub mit-tfajjel Raymond Debono li b'*La Giacca Rotta* kien rebah ir-raba' edizzjoni taz-*Zecchino d'Oro*. Kien hemm Malti iehor, John Sultana, li kien kanta *Lunapark*. Kienu qalu hekk: "Quando Raymond tornò a Malta fu accolto come un eroe nazionale". Dawk li illum qabzu l-hamsin sena sew forsi għadhom jiftakru dan l-avveniment imxandar fuq ir-RAI.

Għaddew hamsin sena, u s-Sibt li għadda, 30 ta' Novembru, Malta reġgħet kienet kburija b'tifla ta' 11-il sena, Gaia Cauchi, li t-talent vokali tagħha hu straordinarju għall-età tagħha. Gaia Cauchi rebhet il-Junior Eurovision Song Contest bl-unika *ballad* li kien hemm, *The Start*, miktuba minn Muxu u Elton Zarb flimkien ukoll bl-għajnuna mogħtija minn Gillian Attard, l-għalliema tal-kant

tagħha li dan l-ahhar smajna hafna dwarha, anki għas-suċċessi li kisbu Veronica Rotin u Shauna Vassallo f'*Ti Lascio Una Canzone*.

Il-11-il edizzjoni tal-Junior Eurovision Song Contest sar fil-Palazz tal-Arti f'Kiev, il-kapitali tal-Ukrajna. Għall-kronaka, 12-il pajjiż hadu sehem f'manifest għall-kantanti minuri preżentat minn Timur Miroshnychenko u Zlata Ognevich.

It-trijonf ta' Malta għall-ewwel darba fl-istorja ta' kemm hadna sehem kien fuq l-Iżvezja, l-Ażerbaijan, l-Armenia, San Marino, il-Maċedonia, l-Ukrajna, il-Belarussja, il-Moldova, Georgja, l-Olanda u r-Russja. L-interess f'dan il-festival hu limitat jew inezistenti f'pajjiżi li huma prominenti fil-Eurovision bħall-Ingilterra, Franza, il-Ġermanja, Spanja u l-Italja, għalkemm uhud minnhom deħru fl-ewwel edizzjonijiet biss. Fit-tieni u t-tielet post ġew Sofia Tarasova (Ukrajna) b'*We are One* u Ilya Volkov (Belarussja) b'*Poy so mnoy* li ġabu 121 u 108 punti rispettivament.

L-ahhar deħra ta' Malta f'dan il-manifest taz-żgħar kien fl-2010 meta Nicola Azzopardi kienet maret il-Belarussja u kklassifikajna qabel il-qiegh. Sa dik l-edizzjoni, l-'ambaxxaturi' riedu jintgħażlu minn kompetizzjoni lokali. Din id-darba, mingħajr l-ebda festival lokali, il-PBS għażlet lil Gaia biex tirrappreżentana. Il-formula tidher li hadmet u hafna jemmnu li f'dan il-manifest tal-Eurovision għandu jinbidel il-format kif jintgħażel ir-rappreżentant tagħna.

Nemmen li f'manifesti bħal dawn trid taħdem b'ċertu għaqal. Trid tibni minn qabel. U hekk jidher li sar, dirett jew indirettament, għax Gaia Cauchi kienet diġà kisbet suċċess. Kienet deħret fil-programm tar-RAI ta' Antonella Clerici f'*Ti Lascio Una Canzone* f'it tax-xhur ilu ferm qabel ma deħret ma' Joseph Calleja. Kienet kantat *Proud Mary* u lit-Taljani u dawk li seggewha bellhithom! Rebhet ukoll il-Junior Festival ta' Sanremo, unur iehor prestigjuż. Inghatat l-*International Achievement Awards* fl-

ahhar edizzjoni tal-*Malta Music Awards*.

Il-futur hu sabih. Hafna qalulha Whitney Houston żgħira, iżda l-paraguni huma odjużi. Ma nistax nġid li tipprometti għax diġà ppromettiet sew u bil-kbir, u jalla tkompli tikber artistikament u tikber aktar jekk is-saqajn jibqgħu mal-art.

Il-Hadd filgħaxija lura Malta minn Frankfurt, Gaia u t-tim Malti li kien wara s-suċċess tagħha, sabet mijiet jistennewha. Tawha merħba ta' eroj naz-zjonali. U bix-xieraq! Kellha kliem ta' tifhir anki mit-tenur Malti internazzjonali Joseph Calleja. Is-*social networks*, fosthom *Facebook*, kien mifqugh b'ritratti tagħha u b'tant awguri. Fil-jiem li għaddew kien hemm l-aġenda li lil Gaia u lil ta' madwarha nagħtuhom Ġieh ir-Repubblika, xenarju konfuż. Nemmen li kollox irid jinżamm fil-perspettiva tiegħu.

Tiehu l-unur jew le, Gaia tibqa' lokalment fenomenu attwali għal dak li għamlet s'issa.



Joseph Lia



Andriana Yordanova



Albert Buttigieg



Claudia Tabone

'Viva Verdi' fit-Teatru Manoel is-Sibt li ġej

Kulhadd jaqbel li Giuseppe Verdi hu wiehed fost l-aktar kompożituri kbar fil-kamp tal-opra u hu wkoll ferm popolari mal-udjenza Maltija. Din is-sena kienet dedikata għal dan il-kompożitur b'kommemorazzjoni tal-bicentinarju tat-twelid tiegħu.

Għal dan il-ghan ma setax jonqos li l-Orkestra Filarmonika ta' Malta tiddeċika kuncert proprju għall-mużika

tant melodjuża u sabiha ta' Giuseppe Verdi, li se jsir nhar is-Sibt 14 ta' Diċembru fis-7.30 ta' filgħaxija fit-Teatru Manoel.

U jekk wiehed isemmi l-opri, ovvjament ma jistax jonqos il-kant! Għal din is-serata se jingħaqdu mal-Orkestra erba' kantanti bravi, is-soprani Claudia Tabone u Andriana Yordanova, il-baritonu Joseph Lia u l-

baxx Albert Buttigieg, li se jinterpretaw għadd ta' xeni varji minn uhud mill-aktar opri popolari ta' Verdi bħal *Rigoletto*, *La Forza del Destino*, *Nabucco*, *Don Carlo*, *I Vespri Siciliani* u *Macbeth* fost oħrajn. L-Orkestra min-naha tagħha se tibbrilla fl-interpretazzjoni ta' *overtures* spettakolari li huma mghamrin bihom l-istess opri.

Nistghu nġid li *Viva Verdi!* mhuwix sempliċement kuncert iehor, imma serata mill-aqwa b'mużika mimlija passjoni, romanticiżmu u melodiji indimentikabbli.

L-Orkestra, flimkien mas-solisti, se tkun taht id-direzzjoni ta' Michael Laus. Għal aktar informazzjoni u biex takkwistaw il-biljetti ċemplu 21246389 jew żuru s-sit www.teatrumanoel.com.mt.